



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 04th JANUARY, 2024/PAUSHA 14, 1945 [No. 02

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

સી.આર.પી.સી. કલમ-૧૪૪ તથા ગુજરાત પોલીસ અધિનિયમ-૧૯૫૧ નાં
૨૨ માં અધિનિયમની કલમ-૩૩(૧)(બી)(યુ), ૧૧૩ અન્વયે હુકમ

જાહેરનામું

નં. : જે/એમએજી/મકર સંક્રાંતિ/જા.નામું/૧૪૧૨/૨૦૨૩.-આગામી તા. ૧૪-૧-૨૦૨૪ નાં મકરસંક્રાંતિનો તહેવાર આવતો હોય મોરબી જિલ્લાના સમગ્ર વિસ્તારમાં આ તહેવાર નિમિત્તે કેટલાક લોકો જાહેર માર્ગો/રસ્તાઓ ઉપર પતંગ ઉડાવે છે અને કપાયેલ પતંગો અને દોરા વિગેરે મેળવવા હાથમાં લાંબા ઝંડા, વાંસ વિગેરે લઈ રસ્તાઓ, ગલીઓ, શેરીઓમાં દોડા-દોડી કરતા હોય છે. જેના કારણે ટ્રાફિકને અડચણ થાય છે. તેમજ રસ્તા ઉપર, ગલીઓમાં શેરીઓમાં ટેલીફોન/ઈલેક્ટ્રીકના તાર ઉપર લંગર નાખી ભેરવાયેલા પતંગો કાઢવાનો પ્રયત્નો કરે તેથી બે ઈલેક્ટ્રીકના વાયરો ભેગા થવાથી શોટ-સર્કિટના તથા તાર તુટી જવાની સંભાવના રહેલી છે. તેમજ પતંગ ઉડાડવા માટે ચાઈનીઝ દોરીનો ઉપયોગ કરતાં હોય છે. આ ચાઈનીઝ દોરો કોઈ વ્યક્તિના શરીર પર પડે ત્યારે તે વ્યક્તિના શરીરના અંગો કપાઈ જવાનો ભય રહે છે તથા પતંગ ઉડાવવાના દોરાના કારણે પક્ષીઓને ઈજા અને તેમના મૃત્યુ પામવા જેવા પ્રસંગો પણ બનતા હોય છે.

ઉપરાંત સરકારશ્રીના ગૃહ વિભાગ, ગાંધીનગરના તા. ૦૮-૧૨-૨૦૨૩ ના પત્ર ક્રમાંક : વિ.૨/ડી.એસ.એમ./૧૩૨૦૧૫/હા.કો. ૦૨ (પા.ફા.-૨) અનુસાર તથા તાજેતરમાં છેલ્લા કેટલાંક સમયના અનુભવ પરથી જણાવેલ છે કે ઉત્તરાયણ/અન્ય તહેવારો વખતે ચાઈનીઝ લોન્ચર, ચાઈનીઝ તુકકલ, ચાઈનીઝ લેન્ટર્ન ખૂબ જ વધારે પ્રમાણમાં ઉડાવવામાં આવે છે. આ ચાઈનીઝ તુકકલમાં હલકી ગુણવત્તાના સળગી જાય તેવા વેક્સ પદાર્થોને કારણે પર્યાવરણને પણ નુકશાન થાય છે. આ ઉપરાંત સળગતું તુકકલ ગમે ત્યાં પડવાના કારણે જાનમાલ અને સંપત્તિને નુકશાન થાય છે. આથી આ પ્રકારના પ્રસંગો બનતા અટકાવવા તેમજ નામ. ગુજરાત હાઈકોર્ટના તા. ૨૨-૧૨-૨૦૧૫ ના આદેશ મુજબ મોરબી જિલ્લાના સમગ્ર શહેરી તથા ગ્રામ્ય વિસ્તારમાં દર વર્ષની જેમ આ વર્ષે પણ તા. ૨૦-૦૧-૨૦૨૪ સુધી ચાઈનીઝ લોન્ચર, ચાઈનીઝ તુકકલ, ચાઈનીઝ લેન્ટર્નના ઉત્પાદન, વેચાણ અને ઉડાવવા ઉપર હંગામી પ્રતિબંધ સી.આર.પી.સી. કલમ-૧૪૪ તથા ગુજરાત પોલીસ અધિનિયમની કલમ-૩૩(૧)(બી)(યુ), ૧૧૩ થી મળેલ સત્તા હેઠળ પ્રતિબંધ મુકતુ જાહેરનામું બહાર પાડવું અને નીચે મુજબનો પ્રતિબંધ મૂકવો જરૂરી જણાય છે.

જેથી હું, જી.ટી. પંડ્યા, જિલ્લા મેજિસ્ટ્રેટ, મોરબી જિલ્લા, મોરબી, ફોજદારી કાર્યરીતી અધિનિયમ-૧૯૭૩ (૧૯૭૪ નો ૨-જો અધિનિયમ) ની કલમ-૧૪૪ તથા ગુજરાત પોલીસ અધિનિયમની કલમ-૩૩(૧) અન્વયે મળેલ અધિકારની રૂએ નીચે મુજબના કૃત્યો કરવા ઉપર પ્રતિબંધ ફરમાવવા હુકમ કરું છું.

પ્રતિબંધિત કૃત્યો અને મુદત :

આ જાહેરનામું પ્રસિધ્ધ થયા તારીખ થી તા. ૨૦-૦૧-૨૦૨૪ ના ૨૪-૦૦ કલાક સુધી

- (૧) કોઈપણ વ્યક્તિના જાહેર રસ્તા ઉપર પતંગ ઉડાડવા ઉપર.
- (૨) હાથમાં લાંબા ઝંડા કે વાંસના બાંબુઓ, વાંસની પટ્ટીઓ, ધાતુનાં તારનાં લંગર કે વાંસ વિગેરેની મદદથી કપાયેલ પતંગો કે દોરા મેળવવા પર.
- (૩) ટેલીફોન કે ઇલેક્ટ્રીકના તાર ઉપર લંગર કે દોરી નાંખવા ઉપર.
- (૪) જાનનું જોખમ થાય તે રીતે રસ્તા ઉપર કે ભયજનક ધાબા પર ચડીને પતંગ ઉડાવવા ઉપર
- (૫) આમ જનતાને ત્રાસ થાય તે રીતે ખૂબ જ મોટા અવાજે લાઉડ સ્પીકર વગાડવા ઉપર
- (૬) આમ જનતાની લાગણી દુભાય તે રીતે પતંગ પર ઉશ્કેરણીજનક લખાણો લખી પતંગ ઉડાવવા પર
- (૭) પ્લાસ્ટીક/સિન્ટેટીક મટીરીયલ, ટોકસ્ટીક મટીરીયલ, લોખંડ પાઉડર, કાચ તથા અન્ય હાનિકારક પદાર્થોનો ઉપયોગ કરી નોન-બાયોડીગ્રેડેબલ હોય તેવી દોરી/ચાઈનીઝ માંજાના પાકા દોરા તથા ચાઈનીઝ પ્લાસ્ટિકની બનાવટના ચાઈનીઝ દોરા તથા આયાતી દોરાનાં જથ્થાબંધ વેપાર તથા આયાત કરી ખરીદ, વેચાણ, સંગ્રહ અને વપરાશ તેમજ આવા દોરાના પતંગ ઉડાવવા ઉપર.
- (૮) ચાઈનીઝ લોન્ચર, ચાઈનીઝ તુકકલ, ચાઈનીઝ લેન્ટર્નના જથ્થાબંધ વેપાર તથા આયાત કરી ખરીદ, વેચાણ, સંગ્રહ અને વપરાશ કે ઉપયોગ ઉપર/ઉડાવવા ઉપર.

વિસ્તાર :

મોરબી જિલ્લાનો સમગ્ર શહેરી તથા ગ્રામ્ય વિસ્તાર.

સ્પષ્ટીકરણ :

રસ્તામાં ફુટપાથનો પણ સમાવેશ થાય છે.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ તથા જી.પી. એક્ટની કલમ-૧૩૧ અને કલમ-૧૧૭ મુજબ શિક્ષાને પાત્ર થશે. આ જાહેરનામા અન્વયે મોરબી જિલ્લામાં ફરજ બજાવતા નાયબ પોલીસ અધિક્ષકશ્રીના દરજ્જાથી પોલીસ સબ ઇન્સપેક્ટર સુધીના તમામ અધિકારીશ્રીઓને જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૯ મી, ડિસેમ્બર, ૨૦૨૩ ના રોજ મારી સહી-સિક્કા કરી આપેલ છે.

મોરબી, ૧૯ માહે ડિસેમ્બર, સને ૨૦૨૩.

જી. ટી. પંડયા

જિલ્લા મેજિસ્ટ્રેટ

મોરબી જિલ્લા

